

MILL-ISTORJA TAT-TIGRIJA TAL-VITORJA

minn JOSEPH SERRACINO

MINN FOMM IL-QADDIEFA U D-DILETTANTI

Wara li temmejt l-Istorja tar-Regatta f'Malta fuq il-magazin *Sportiv* li kont ilni sejjer biha minn l-2008 sal-2014, illum se nagħti bidu għal sensiela ġdida ta' artikli oħra dwar din it-tradizzjoni antika fuq din il-gazzetta popolari, din id-darba mhux mill-att ta' riċerka iżda mill-lenti tal-qaddiefa, habrieka, dilettanti u l-benneja tal-opri tal-baħar.

Ovvjament il-kontenut ta' dawn l-artikli mhux meħud minn kotba, visti pastorali, gazzetti u l-perjodiċi li ġew ipubblikati f'dawn l-aħħar 150 sena, iżda mill-intervisti li jien għamilt bejn l-1975 u l-1985 lil għadd ġmielu ta' qaddiefa veterani u persuni oħra li matul haġġithom taw sehem kbir biex din id-drawwa antika tibqa' haġġa fost il-poplu tagħna.

Jekk is-sensiela ta' artikli li temmejt fil-magazin *Sportiv* tawna stampa reali ta' kif jaħsbuha l-hassieba kif originaw dawn it-tigrijiet minn zmiem il-bniedem primitiv. Jekk aħna nersqu aktar lejn zmienna u niftakru li l-ewwel tigrijiet bl-opri tal-baħar li saru fil-Canal Grande ta' Venezja – aktar minn 300 sena qabel ma bdew l-ewwel tigrijiet tal-qdif fil-Port il-Kbir, nirrealizzaw kemm dawn it-tigrijiet minn dejjem kienu popolari man-nies li jgħixu qrib il-baħar, u li ta' kuljum jużaw l-opri tal-baħar bħala mezz ta' trasport għall-qadjet tagħhom.

Mingħajr ma nidhlu fil-istorja ta' dawn it-tigrijiet tradizzjonali, tajjeb li wiehed ifakkar, li meta aħna qegħdin insemmu l-ewwel Regatta tad-dgħajjes fil-Port il-Kbir, aħna qegħdin nitkellmu dwar l-ewwel avveniment sportiv tal-baħar li ra l-magħmudija tiegħu bejn wiehed u iehor fl-1625 - kważi 390 sena ilu.

Din id-drawwa antika hi marbuta storikament u kulturalment mal-istorja tal-Belt Senglea, għaliex kienu proprju l-barklori u s-sajjieda ta' din il-belt marittima li kienu organizzaw l-ewwel tigrija tal-opri tal-baħar fil-Port il-Kbir – antikament magħrufa bħala t-Tigrija tal-Portu Salvu li kienet issir ta' kull sena, fit-2 ta' Lulju, minnha harġet it-Tigrija tal-Vitorja (1822) li għadna ngawduha sal-lum, u minn tal-aħħar twieldet it-Tigrija ta' Jum il-Helsien (1979).

Dawn l-artikli huma bbażati fuq t-tagħrif meħud minn dawn l-intervisti ta' persuni li jtkellmu dwar t-tigrijiet tad-dgħajjes li saru

fil-Port il-Kbir bejn iż-żewġ gwerer dinjija u fis-snin ta' wara. S'intendi, jien mhux behsiebni nippubblika l-intervisti kollha għax xi whud minnhom huma twal hafna, iżda se nislet biss siltiet li fil-fehma tiegħi jagħtuna stampa reali tat-tigrijiet tad-dgħajjes li saru f'nhar il-Vitorja bejn iż-żewġ gwerer u fis-snin ta' wara.

Izda qabel, tajjeb li nfakkar lill-qarrejja li se jsewju dawn l-artikli, li l-kontenut ta' dawn l-intervisti m'għandux jittiehed jew jiġi kkunsidrat bħala parti mill-istorja ta' dawn it-tigrijiet, għaliex kull sors ta' tagħrif miksub, kemm mill-gazzetti, kotba, perjodiċi jew permezz tal-kelma (intervisti) qabel jiġi accettat bħala riferenza storika, irid jiġi studjat u magħrbel b'reqqa kbira.

Madankollu, dawn l-intervisti jistgħu jservu ta' mezz biex wiehed jifhem aħjar l-istorja tar-Regatta moderna, u kif waslet għandna minn generazzjoni għall-oħra permezz tal-qaddiefa u persuni oħra li kellhom għall-qalbhom din id-drawwa, u b'hafna sagrifici personali rnexxielhom iżommuha haġġa matul dawn is-snin kollha.

Barra hekk, kif wiehed jistenna, f'dawn l-intervisti nsibu doża qawwija ta' parrokjalizmu, fejn il-pika esagerata li mal-milja tas-snin issawret f'rivalità qalila bejn il-qaddiefa taż-żewġ portijiet, waqt li l-pika u l-antagonizmu sfrenat fost il-qaddiefa u barklori tal-bliet tal-Kottonera kienet għadha haġġa.

Kienu proprju dawn il-qaddiefa li jien intervistajt madwar 45 sena ilu li tawna parti sostanzjali tal-istorja li qatt ma giet miktuba, għajr biss daww il-punti storiċi li kienu magħrufa mill-magħgoranza tagħhom minkejja li dawn kienu joqogħdu f'lokalitajiet diffenti u jissapportaw clubs rivali.

Xi whud minnhom kienu l-protagonisti ta' dawn it-tigrijiet akkaniti li saru fil-Port il-Kbir bejn iż-żewġ Gwerer Dinjija (1920 u 1938) u oħrajn li taw sehem kbir fit-tigrijiet ta' warajha bħala qaddiefa fl-opri ta' lokalitajiet tagħhom u ssieltu bl-aħrax sal-aħħar qadfa biex jirbħu l-aktar paljijiet prestigjużi ta' kull Regatta.

Matul dawn il-perjodi differenti ta' zminijiet, il-qaddiefa kollha kienu jittqiesu r-rebħ tal-palju bħala unur għalihom u gieħ għall-belthom.

Għalhekk waqt li nerga'

ntenni li dawn artikli huma meħudin minn intervisti, ikolli nammetti wkoll, li f'xi whud minnhom insibu tagħrif siewi hafna, f'oħrajn niltaqgħu ma' siltiet li fihom jinħass id-dubju f'dak li jkun qed jingħad minhabba s-sens kbir ta' parrokjalizmu li jkun magħgun fil-karattru tagħhom.

Barra hekk, wiehed irid jikkunsidra wkoll il-fatt li hafna mill-intervistati kienu persuni li kellhom sebgħin jew tmenin sena, u għahekk id-dati u ismijiet tal-qaddiefa u opri huma dubjużi hafna, b'mod speċjali jekk l-intervistat matul il-karriera tiegħu bħala qaddief, ikun iiforma parti minn diversi ekwipaġġi li qadfu flimkien f'perjodi differenti.

Hawnhekk ukoll l-ismijiet tal-qaddiefa jridu jiġu ccekkiati mill-ġdid ma' persuni oħra li għexu fl-istess zmiem u li jiftakruhom tajjeb.

Peress li kif accennajt qabel, dawn l-intervisti saru fis-snin 70, u għalhekk xi whud mill-intervistati kienu għadhom jiftakru tajjeb it-tigrijiet ta' bejn iż-żewġ gwerer dinjija, wiehed irid jaċċetta l-fatt li meta intervistajhom, f'qalbhom kienet għadha thegġeġ u tbaqbaq dik ir-rivalità u l-pika li ssawret fihom minn tfulithom.

Ma ninsewx li sas-snin 70, ir-rivalità fost il-partitarji tad-distretti tal-Kottonera kienet għadha haġġa – kienet tidher u tinħass f'kull tigrija! Dan jidher ċar f'hafna minn dawn l-intervisti, fejn wiehed josserva li fl-argumenti tagħhom, xi whud isostnu, li l-qaddiefa tagħhom kienu l-aqwa u l-aħjar, u jekk daħlu fl-inkwiet waqt it-tigrijiet, jiskuzawhom għaliex il-għied u l-inkwiet f'kull tigrija kien parti integrali f'kull Regatta.

Hasra li jien u nqalleb il-files biex infittex dawn l-intervisti, ma sibthomx kollha, tliet xi whud minnhom iżda fadali materjal bizzejjed biex f'din is-sensiela ta' artikli nagħtikom stampa reali u awtentika tat-tigrijiet akkaniti li saru bejn iż-żewġ gwerer dinjija, u s'intendi wara wkoll:

Nibdew b'silta mill-intervista li għamilt lil Piju Grech, anzjan mill-Isla. Lil Piju kont ilni nafu mindu kont għadni tifel, raġel serju u ta' ftit kliem. Kien ihobb hafna l-istorja tal-Isla u kellu għall-qalbu hafna r-Regatta. Meta għamiltu din l-intervista kien qabeż sew is-sebgħin sena: Bdejt biex staqsejtu dwar ir-Regatta f'żoghżitu u



Żewġ membri tal-ġurija jidhru josservaw xi dgħajjes tat-tigrija minn fuq dgħajsa tal-Pass f'wahda mit-tigrijiet tal-Vitorja li saru fil-bidu tas-Seklu 20

beda hekk:

"... f'żoghżiti niftakar li t-tlett ibliet tal-Kottonera kellhom qaddiefa ta' hila kbira - kollha barklori - hafna minnhom tal-familja, u ta' kuljum kienu jaqsmu t-toqol tax-xogħol bejniethom. Jien dejjem nismagħhom jgħidu, u aktarx li hu minnu, li fl-aħħar għaxart ijiem qabel ir-Regatta u għal xi jiem wara, hafna minnhom ftit li xejn kienu jtkellmu jew iharsu lejn xulxin minhabba t-tigrija ... għax għandek tkun taf, li f'żoghżiti, daww il-barklori li kienu jiehdu sehem bħala qaddiefa fir-Regatta kienu jhobbu tabilhaqq lill-lokalità tagħhom u kienu jagħmlu minn kollox biex jirbħu l-palju tal-korsa li jkunu se jgerru fiha ibqa' ċert, li kull anzjan tampari minn dawn in-naħat jgħidlek li t-tigrijiet ta' bejn iż-żewġ Gwerer Dinjija kienu sbieħ bil-bosta, u ta' kull sena, kull tigrija kienet tiġi kontestata b'rivalità kbira mill-aqwa qaddiefa ta' kull distrett, magħzula b'reqqa kbira minn fost il-barklori tal-lokal ... niftakar li kull tigrija kienet tkun akkanita u ecċitanti sal-aħjar qadfa"

U xi tgħidli għall-atmosfera waqt ir-Regatta?

"... sabiha immens ... veru li l-lum ir-Regatta hi organizzata aħjar u hemm numru ta' regolamenti li kull ekwipaġġ irid josserva tajjeb matul l-andament tal-korsa, iżda qabel il-gwerra t-tigrijiet kienu isbaħ bil-bosta ... f'kull korsa kienu jiehdu għadd ġmielu ta' opri mhux tnejn bħal-lum niftakar li fl-aħħar korsa - dik tal-Kajjikki tal-Kopp li xi whud kienu jsejnhulha t-Tigrija tal-Hmir gieli hadu sehem fiha madwar 16-il Kajjikki u aktar ukoll ... staqsejtni dwar l-atmosfera li kien jinħakem il-Kanal f'dawn is-sagħtejn jew forsi ftit aktar ta' tigrijiet ... ara, immagina biss il-Kanal minn Ras Fanzir sad-Dwana - dak iż-żmien kien ikun magħluq fuq iż-żewġ naħat bil-palki tal-injam b'mijiet ta' ingeni tal-baħar marbutin magħhom - Dgħajjes - Frej-

gatini, Laneċ żgħar u Kbar mimlijin bin-nies taħseb li se jinqalbu, b'eluf kbar ta' nies oħra kienu jimlew il-mollijiet u s-swar tal-Floriana, Kalkara Gardens u l-Barrakka ta' Fuq u d-Dwana, il-Ponta tal-Isla u l-Gardjola, it-taraġ li jagħti għall-Ponta, il-bejt tal-Knisja ta' San Filippu, barra l-bjut tad-djar li jdawru l-Kanal. Imbagħad xi ngħidu għall-għajja ta' din il-massa nies waqt kull korsa, l-għajja u l-kant ta' nkoraggiment, it-tisfir tas-Sireni, id-daqq tat-tabar u d-damdim tal-murtali li kienu jittellgħu waqt kull korsa li minn fuq il-Knisja ta' San Filippu imbagħad aħna li konna nkunu l-Ponta, meta konna naraw li opri tagħna kienu jkunu fuq quddiem, kont tisma' biss għajta waħda 'l-Isla l-Ewwel' ... aħna kellna qaddiefa tajbin tafx ... l-aħjar li kien hawn fil-port, staqsi lil min trid għax hekk jgħidlek ... dawn tal-lum lanqas biss jibdeu magħhom ..."

Veru li fit-tigrijiet ta' qabel il-gwerra kien jinqala' hafna għied f'kull tigrija?

"... iva, veru hafna mill-għied kien jinqala' fost il-partitarji fuq il-baħar meta d-dgħajjes kienu jidhlu fuq xulxin fid-dhul - tfigh ta' flixken, posti, parati u saħansitra anke imqadef kien jintefgħu għal fuq id-dgħajjes avversarij. Minn fuq il-baħar il-għied kien jinfirx anke fuq l-art, speċjalment fid-Dwana u fl-inħawi ta' madwarha. Hafna drabi l-pulizija ma kinitx issib l-irkaptu u kienu jsiru xi arresti. Gieli nqala' l-għied waqt it-tqassim tal-palji minn fuq il-vapur li kien jorbot 'il barra mill-Ponta ta' l-Isla - mingħalija kien jismu Ġilormu Cassar... qablu kien hemm iehor iżda bħalissa nsejt x'kien x'jismu. Hawnhekk il-pulizija kienet tiehu l-prekwazzjoni kbira peress li xi drabi kien ikun mistieden il-Gvernatur biex iqassam il-palji u l-premijiet ta' flus ...iva veru, kien jinqala' hafna għied għax il-pika fost il-qaddiefa kienet kbira hafna ..."